

201409101305191608

नोंदणी शुल्क व अनामत रक्कम आकारण्याबाबत.
अशासकीय औद्योगिक प्रशिक्षण केंद्र सुरू करणे,
विद्यमान केंद्रात अतिरिक्त अभ्यासक्रम /
तुकड्या सुरू करणे, व्यवसाय बदल करणे इ.

महाराष्ट्र शासन

उच्च व तंत्र शिक्षण विभाग

शासन निर्णय क्र.पीटीआय-१०००/(२४६)/व्यशि-१

मंत्रालय, विस्तार भवन, मुंबई-४००.०३२

दिनांक :- १५ एप्रिल, २००२.

पहा: १. शासन पत्र क्र.व्हीओसी-११८८ / ७१८७२ / (१२९) / ताशि-२-ड,
दि.२८.०२.१९८९

२. संचालक (प्रशिक्षण), व्यवसाय शिक्षण व प्रशिक्षण संचालनालय, मुंबई यांचे
पत्र क्र.१२/एएफएन/२०००/१८९६ दि.११ सप्टेंबर, २०००.

प्रस्तावना :- राज्यात सध्या २६६ खाजगी औद्योगिक प्रशिक्षण केंद्र कायम विना अनुदान तत्वावर सुरू आहेत. उपरोक्त संदर्भाधीन शासन पत्र दिनांक २८ फेब्रुवारी १९८९ अन्वये नव्याने सुरू करण्यांत येणा-या अशासकीय औद्योगिक प्रशिक्षण केंद्रांकडून तसेच नविन व्यवसाय / तुकडीसाठी रु. १,०००/- प्रतिव्यवसाय प्रति तुकडी एवढे नोंदणी शुल्क व विहित नंतर प्राप्त झालेल्या अर्जासाठी रु. १,०००/- प्रति व्यवसाय, प्रति तुकडी एवढे विलंब शुल्क आकारण्यांत येते. नोंदणी शुल्काचे हे दर १२ वर्षांपूर्वीचे आहेत. तसेच सध्या या खाजगी औद्योगिक प्रशिक्षण केंद्रांकडून कोणतीही अनामत रक्कम मुदत ठेवीच्या स्वरूपात घेण्यांत येत नाही. त्यामुळे संस्था बंद पडल्यानंतर उडचणी निर्माण होतात व न्यायालयीन प्रकरणे उद्भवतात. म्हणून अशा औद्योगिक प्रशिक्षण केंद्रांकडून मुदत ठेवीच्या स्वरूपात काही रक्कम घेणे आवश्यक झाले आहे. तसेच प्रस्ताव तपाराणी साठीच्या प्रशासकीय व प्रवास खर्चांमध्ये वाढ झाल्यामुळे नोंदणी शुल्काचे दर सुधारित करण्याचा प्रस्ताव शासनाच्या विचाराधीन होता.

शासन निर्णय :- या शासन निर्णयाद्वारे उपरोक्त संदर्भाधीन पत्र क्र.व्हीओसी-११८८ / ७१८७२ / (१२९) / ताशि-२-ड, दि.२८.०२.१९८९ अन्वये दिलेले आदेश रद्द करण्यांत येत असून हा सुधारित शासन निर्णय निर्गमित करण्यांत येत आहे. अशासकीय औद्योगिक प्रशिक्षण केंद्र सुरू करणे, विद्यमान केंद्रात अतिरिक्त अभ्यासक्रम / तुकड्या सुरू करणे, व्यवसाय बदल करणे इ. साठी खाजगी व्यवस्थापनाकडून प्राप्त झालेल्या प्रस्तावाकरिता खालीलप्रमाणे सुधारित नोंदणी शुल्क आकारण्यासाठी व अनामत रक्कम मुदत ठेव म्हणून घेण्यास मंजूरी देण्यांत येत आहे.

नोंदणी शुल्क

अ.क्र.	अभ्यासक्रम	शुल्क	सुधारित नोंदणी शुल्क
१.	अशासकीय औद्योगिक प्रशिक्षण केंद्र सुरु करणे, विद्यमान केंद्रात अतिरिक्त अभ्यासक्रम / तुकड्या सुरु करणे, व्यवसाय बदल करणे इ.	नियमित शुल्क	रु. ६,०००/- प्रति व्यवसाय/प्रति तुकडी
२.	विहित मुदतीनंतर प्राप्त झालेल्या संस्थांच्या प्रस्तावावर आकारावयाचे शुल्क.	विलंब शुल्क (नोंदणी शुल्कासह)	रु. १२,०००/- प्रति व्यवसाय/प्रति तुकडी

अनामत रक्कम :

अ.क्र.	अभ्यासक्रम	मुदत ठेवीची रक्कम
१.	नवीन औद्योगिक प्रशिक्षण केंद्र सुरु करणे.	रु. १.०० लाख (आठ तुकड्यांपर्यंत)
२.	विद्यमान खाजगी औद्योगिक प्रशिक्षण केंद्रात व्यवसाय / तुकडी वाढविणे.	रु. १० हजार प्रति व्यवसाय प्रति तुकडी

नोंदणी शुल्क व अनामत रक्कम बाबतच्या दिहीत अटी.

- संस्थेची तपासणी करण्यांत आली किंवा संस्थेने शुल्क भरले म्हणून त्या संस्थेस परवानगी मिळण्याचा हक्क असणार नाही.
- प्रस्तावासोबत भरलेले अर्ज व सहपत्रे, तपासणी किंवा नोंदणी शुल्क परत संस्थेस मिळणार नाही किंवा पुढील वर्षासाठी ते लागू होणार नाही.
- खाजगी औद्योगिक प्रशिक्षण केंद्रांकडून घेण्यात येणारी अनामत रक्कम संचालक (प्रशिक्षण), व्यवसाय शिक्षण व प्रशिक्षण संचालनालय यांचे स्वीय प्रपंची खात्यामध्ये (पी.एल.ए.) जमा करण्यांत यावी.
- संबंधित संस्थेचा अर्ज व प्रस्ताव जिल्हा व्यवसाय शिक्षण व प्रशिक्षण अधिकारी यांच्या कार्यालयात स्विकारण्यापूर्वी नोंदणी शुल्क शासनास जमा करणे आवश्यक आहे.
- संस्थेस शासनाने परवानगी दिल्यानंतर व संस्थेस संलग्नता प्राप्त झाल्यानंतर प्रत्यक्ष प्रवेश देण्याची परवानगी संचालनालयाच्या स्तरावरून देण्यांत येण्यापूर्वी अनामत रक्कम स्विकारण्यात येईल.
- संस्थेने, शासनाने ठरवून दिलेले नियम न पाळणे, कोणत्याही स्वरूपाची अनियमितता करणे किंवा मंजूर प्रवेशासमतेपेक्षा जास्त प्रशिक्षणार्थी भरणे इ. गोष्टी केल्यास याबाबत संस्थेला दंड किंवा शिक्षा म्हणून संस्थेकडून मुदत ठेवीच्या स्वरूपात घेतलेली अनामत रक्कम किंवा

तिचा कोही भाग जाप्त करण्याचा अधिकार संचालक (प्रशिक्षण), व्यवसाय शिक्षण व प्रशिक्षण संचालनालय, मुंबई यांना राहिल.

७. संस्थेकडून घेण्यांत येणा-या अनामत रक्कमेवर संस्थेला कोणतेही व्याज दिले जाणार नाही.
८. पी.एल.ए.मध्ये जमा करण्यांत येणारी अनामत रक्कम ही संस्था अस्तित्वात कायम स्वरुपी शासनाकडे विन व्याजी राहिल.
९. सध्या अस्तित्वात असलेल्या खाजगी औद्योगिक प्रशिक्षण केंद्राकडून नव्याने अनामत रक्कम घेतली जाणार नाही. तथापि, या संस्थांमधून भविष्यात नवीन व्यवसाय / तुकड्या सुरु होऊन असल्यास त्यांचेकडून रु. १०,०००/- प्रति व्यवसाय, प्रति तुकडी इतकी अनामत घेतली जाईल.

१०. नोंदणी शुल्काद्वारे जमा होणारी रक्कम ही पुर्णतः शासनास चलनाद्वारे कोषागारात "०२३० - कामगार व सेवायोजन, ८००-इतर जमा रक्कम (०२३० ००८९)" या लेखाशिर्षाखाली जमा करण्यात यावी.

हा शासन निर्णय वित्त विभागाच्या सहमतीने व अनौपचारिक संदर्भ क्र. ७५१/२००९/व्यय-५ दि. २६.११.२००९ अन्वये मान्यता दिल्यानुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र. ह. क्षिरसागर)

सहसचिव, महाराष्ट्र शासन

प्रत

१. संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई
२. संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई
३. उपसंचालक, प्रादेशिक कार्यालय मुंबई / पुणे / नासिक / औरंगाबाद / अमरावती / नागपूर.
४. प्राचार्य, अशासकीय औद्योगिक प्रशिक्षण केंद्र (सर्व)
५. महालेखापाल, महाराष्ट्र १/२, (लेखा व अनुज्ञेयता), मुंबई / नागपूर.
६. महालेखापाल, महाराष्ट्र १/२, (लेखा परीक्षा), मुंबई / नागपूर.
७. अधिदान व लेखा अधिकारी, मुंबई.
८. जिल्हा कोषागार अधिकारी, (सर्व जिल्हे)
९. वित्त विभाग (व्यय-५), मंत्रालय, मुंबई.
१०. निवड नस्ती उच्च व तंत्र शिक्षण विभाग, व्यशि-१.